

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 14/11/2017

प्रेस विज्ञप्ति

हरिद्वार। त्रिस्तरीय पंचायत प्रतिनिधियों की एक दिवसीय कार्यशाला (महाकुम्भ) के सम्बंध में समीक्षा बैठक जिलाधिकारी दीपक रावत ने रोशनाबाद कलेक्ट्रेट सभागार में ली। डीएम ने आयोजन को लेकर की जाने वाली महत्वपूर्ण तैयारियों को लेकर मुख्य विकास अधिकारी श्रीमती स्वाति भदौरिया, एडीएम वित्त ललित नारायण मिश्र तथा एडीएम प्रशासन बीके मिश्रा, सिटी मजिस्ट्रेट मनीष सिंह तथा जिला पंचायतराज अधिकारी रमेश त्रिपाठी से जानकारी ली।

अधिकारियों ने डीएम को अवगत कराया कि कार्यशाला में प्रदेशभर से आ रहे जनप्रतिनिधियों के हरिद्वार आगमन पर रात्रि विश्राम, भोजन की व्यवस्था हेतु स्थान चिन्हित कर लिये गये हैं। कार्यक्रम की शुरुआत 16 नवम्बर की पूर्वाह्न 11 बजे मा. मंत्री पंचायतीराज श्री अरविंद पाण्डे की उपस्थिति में होगी। जिसमें जनप्रतिनिधियों को कार्यशाला के माध्यम से राज्य सरकार द्वारा ग्रामीण क्षेत्रों हेतु जारी की गयी ठोस अपशिष्ट प्रबंधन नीति 2017, पंचायतराज व्यवस्था तथा योजनाओं पर विस्तृत जानकारी दी जायेगी।

डीएम ने अधिकारियों को निर्देश दिये कि कार्यक्रम स्थल पर सुरक्षा व्यवस्था के साथ साथ मोबाइल शौचालय भी स्थापित किये जायें। कार्यक्रम शुरू होने तथ खत्म होने तक सफाई कर्मियों की ड्यूटी लगायी जाये। पेयजल की आपूर्ति, बैठने की व्यवस्था आदि को दुरस्त रखने के लिए एसडीम मनीष सिंह को मौका मुआयना करने के निर्देश दिये।

उन्होंने कहा कि आने वाले वाहनों के लिए रोड़ीबेलवाला में निर्धारित की गयी पार्किंग के लिए साइनेज बना दिये जायें जिससे वाहन पार्किंग में समस्या व अव्यवस्था न दिखायी दे।

जिला सूचना अधिकारी
हरिद्वार